

लखनऊ समेत सात शहरों में चलेंगी लो-फ्लोर मिनी बसें

लखनऊ। सरकार ने लखनऊ, इलाहाबाद, मथुरा, आगरा, कानपुर, वाराणसी व मेरठ में पीपीपी मॉडल पर लो-फ्लोर एवं मिनी सिटी बसें शुरू करने के निर्देश दिए हैं। इन बसों में निशुल्क वाई-फाई की सुविधा भी दी जाएगी। उन्होंने परिवहन विभाग को इसके लिए पहले से तैयारियां

**मुख्य सचिव ने दिया
अप्रैल से नगरीय बस
सेवा शुरू करने का निर्देश**

करने को कहा है। साथ ही बस स्टॉप पर डिजिटल डिस्प्ले, पैसेंजर कियास्क, ऑटोमेटिक टिकटिंग मशीन, रूट डिस्प्ले और जीपीएस सिस्टम की सुविधा देने के निर्देश दिए हैं।

मुख्य सचिव बृहस्पतिवार को शास्त्री भवन में नगरीय परिवहन सेवा को लेकर अधिकारियों के साथ बैठक कर रहे थे। उन्होंने कहा, बसों का संचालन प्रातः 6 बजे से रात्रि 10 बजे तक किया जाए। एयरपोर्ट, बस एवं रेलवे स्टेशनों सहित मुख्य स्थानों पर नाइट बस सर्विस कम से कम एक घंटे के अंतराल पर अनिवार्य रूप से उपलब्ध कराने व रात्रिकालीन बसों में यात्रियों की सुरक्षा के लिए आधुनिक तकनीकी का उपयोग करने के भी निर्देश दिए। उन्होंने कहा कि नागरिकों की सुविधा के मुताबिक रूटों का निर्धारण, उचित किराया, और गुणवत्तायुक्त सेवा के लिए मानक तय किया जाए। उन्होंने बसों का संचालन ग्रॉस कॉस्ट (जीसी) मॉडल पर कराने का निर्देश देते हुए कहा है कि नगरीय बस सेवा में ऐसी सुविधाएं मुहैया कराएं कि लोग निजी वाहन की जगह इनका उपयोग करें। ब्यूरो